

संक्षिप्त

सुनील अध्यक्ष, जितेंद्र मंत्री बने

टोंक, (निसं)। श्री दिगंबर जैन नसिया में टोंक व्यापार महासंघ के अध्यक्ष मनीष बंसल एवं महामंत्री आनंदवर्धन बम्ब की अध्यक्षता में हुई बैठक में डिस्पोजल व्यापार संघ के चुनाव संपन्न हुए, जिसमें सर्वसम्मति से सुनील बोरदा अध्यक्ष, जितेंद्र माहेश्वरी मंत्री, कैलाश तवर उपाध्यक्ष, पवन कंटान महामंत्री, धर्मचंद जैन को कोषाध्यक्ष बनाया गया। इस मौके नवनिर्वाचित कार्यकारिणी को टोंक व्यापार संघ की तरफ से माला पहनाई गई। इस मौके पर व्यापार महासंघ के महामंत्री आनंद वर्धन बम्ब ने कहा कि सिंगल यूज प्लास्टिक के प्रतिबंधित आइटम ना बेचे प्लास्टिक थैली का उपयोग ना करें। प्लास्टिक उपयोग ना करने के लिए पंपलेट, बैनर छपाये जाएंगे।

इंटरनेट सेवाएं बाधित रही

टोंक, (निसं)। उदयपुर में हुई युवक की हत्या के मामले में शनिवार को प्रशासन व पुलिस सतर्क रही और इंटरनेट सेवाएं भी बाधित रही। जिला मुख्यालय सहित जिलेभर में जिला व पुलिस प्रशासन सतर्क रहा और जिला कलेक्टर चिन्मयी गोपाल व पुलिस अधीक्षक मनीष त्रिपाठी के निर्देशानुसार पुलिस दल गश्त करते हुए नजर आए। टोंक शहर में प्रमुख चौकहों पर पुलिस जवान तैनात रहे और पुलिस अधिकारी अपने अपने क्षेत्रों में गश्त करते हुए नजर आए। शनिवार को भी इंटरनेट सेवाएं बाधित रही, जिससे दुकानदारों व लोगों के रोजमर्रा के नगदी लेनदेन का काम प्रभावित रहा। लोगों के अन्य काम काज भी ठप रहे।

झगड़ा करते चार जने गिरफ्तार

कोटपूतली, (निसं)। कस्बे के निकटवर्ती पनियाला थाना पुलिस ने कार्यवाही करते हुए दिल्ली जयपुर राष्ट्रीय राजमार्ग स्थित तिरुपती होटल के सामने साइड की बात को लेकर झगड़ा करते चार लोगों को गिरफ्तार किया है। पुलिस के अनुसार हरियाणा रोडवेज चालक व परिचालक नीरज पुत्र रामनिवास जाट निवासी माहारा थाना ब्रोन्दा जिला सोनीपत, सतीश पुत्र ओमप्रकाश जाट निवासी आहूला थाना बरोदा जिला सोनीपत व किमअप चालक बाटुमन पुत्र लीलाराम गुर्जर, राजेन्द्र पुत्र रामकिशन गुर्जर निवासी पधवा की बाल थाना नारायणपुर को गिरफ्तार किया है।

ध्वनी प्रदूषण में तीन गिरफ्तार

कोटपूतली, (निसं)। पुलिस ने तीन अलग-अलग जगहों पर आर.एन.सी. एक्ट के तहत कार्यवाही करते हुए तीन लोगों को गिरफ्तार कर स्पीकर जप्त किए हैं। पुलिस के अनुसार मुख्य चौराह स्थित पुलिया के नीचे तेज आवाज में स्पीकर बजाते टैम्पो चालक धर्मपाल पुत्र जयदयाल मीणा निवासी पुतली को गिरफ्तार किया है। इसी तरह बानसूर रोड स्थित राजकीय बालिका विद्यालय के सामने तेज आवाज में स्पीकर बजाते ट्रैक्टर चालक बलवंत गुर्जर निवासी मांची मीरपुर थाना हरसौरा व गिरौराज जाट निवासी मुण्डावरा को गिरफ्तार कर डेक मशीन जब्त की है।

महाविद्यालय में प्रवेश प्रक्रिया शुरू

निवाई, (निसं)। राजकीय महाविद्यालय में ऑनलाइन प्रवेश क्रिया शुरू हो गई है। जिसके लिए आवेदक ई-मित्र के माध्यम से ऑनलाइन प्रवेश के लिए आवेदन कर सकते हैं। प्रवेश प्रभारी डॉ. रामलाल मीणा ने बताया कि राजकीय महाविद्यालय में ऑन लाइन प्रवेश प्रक्रिया की अंतिम तिथि 9 जुलाई है जिसके लिए विद्यार्थी ऑनलाइन आवेदन कर सकते हैं। उन्होंने बताया कि महाविद्यालय में विज्ञान संकाय हेतु 70 सीटें, कला संकाय में 80 सीटों पर ऑन लाईन आवेदन कर सकते हैं। इसी प्रकार कन्या महाविद्यालय निवाई व कन्या महाविद्यालय दतवास में 160 – 160 सीटों पर आवेदन कर सकते हैं।

शिशु वाटिका का शुभारंभ

बौली, (निसं)। माध्यमिक आदर्श विद्या मंदिर बौली के प्रांगण में प्रैक्टिकल शिशु वाटिका का शुभारंभ किया गया। इस अवसर पर नव प्रवेश करने वाले नौनिहालों को विभिन्न प्रकार की चित्रकारी, तरणताल, व शिक्षा से संबंधित जानकारी वित्तीलों के माध्यम से दी गई। शुभारंभ के अवसर पर विद्या मंदिर के अध्यक्ष एवं समाजसेवी ओम प्रकाश जोशी, व्यापारी नरेश गुप्ता, प्रधानाचार्य प्रेम राज सिंह, व्यवस्थापक रामचरण मंगल, कोषाध्यक्ष गोपाल शर्मा सहित विद्यालय के शिक्षक, अभिभावक एवं छात्र-छात्राएं उपस्थित थे।

जर्जर मुख्य मार्ग गंदे पानी का तालाब बना, राहगीर परेशान

पावटा, (निसं)। शहर से होकर गुजरने वाले स्टेट हाईवे 175 पर रामपुरा राजकीय उच्च माध्यमिक विद्यालय के पास मुख्य मार्ग गंदे पानी के तालाब में तब्दील हो चुका है, हाईवे पर लगभग 100 फीट की दूरी तक पानी भर गया है।

सड़क पर गहरे गड्ढे बनने तथा

- वहीं शहर के अंदर की सड़कें हों या बाहरी सीमा से गुजरने वाला हाईवे सभी खस्ताहाल**

उसमें दूषित पानी जमा होने से हालत काफी गंभीर बने हुए हैं। जर्जर सड़क होने के कारण यहां से गुजरने वाले लोगों को काफी समस्याओं का सामना करना पड़ रहा है। इसके बाद भी सड़क की दुर्दशा पर किसी अधिकारी का ध्यान नहीं जा रहा है। शहर के अंदर की सड़कें हो या बाहरी सीमा से गुजरने वाले स्टेट हाईवे, सभी खस्ताहाल हैं। शहर से होकर गुजरने वाले स्टेट हाईवे 175

शक्ति दल के कार्यकर्ताओं का सम्मान

राजगढ़, (निसं)। राजगढ़ में भगवान जगन्नाथ महाराज रथयात्रा महोत्सव के दौरान वर्षों से कला एवं कौशल का प्रदर्शन कर रहे शक्ति दल का अभ्युदय मंच ने सम्मान किया। मंच के कार्यकर्ताओं ने अपनी पूर्व परंपरा के साथ राजगढ़ के एक मात्र सक्रिय अखाड़े ‘शक्ति दल’ का सम्मान किया गया।

अखाड़े के ध्वज पूजन, रास्त्र पूजन के साथ सभी पट्टे बाज युवाओं व बालिकाओं का अभ्युदय मंच के कार्यकर्ताओं ने स्वागत व सम्मान किया। साथ ही अखाड़े के गुरु श्री जगदीश सारासर जी का साक्षा बोध कर शहर की तरफ से सम्मान किया। राजगढ़ के वाल्मीकि समाज के द्वारा संचालित इस अखाड़े के द्वारा पिछले 45 वर्षों से जगदीश सारस्त्र के उत्सव में रथ यात्रा में पट्टे बाजी का बेहतरीन प्रदर्शन किया जाता है। इस अखाड़े में न केवल युवा बल्कि बालिकाएं भी बेहतरीन पट्टे बाजी-शस्त्र चलाने का प्रदर्शन करती हैं। अपनी युद्ध परंपरा को जीवित व संरक्षित रखने में इन का प्रयास , इन के समर्पण को दिखता है। इस अवसर पर बटवाड़ा, अशोक बजाज, प्रशांत गुप्ता, दिनेश प्रधान, राजीव जैन आदि मौजूद थे।

सरपंच पर झूठे आरोप लगाने वालों पर कार्रवाई की मांग

बहरोड़/मुंडावर, (निसं)। मुंडावर तहसील के जसाई गांव के सर्व समाज के लोगों ने ग्राम पंचायत जसाई के सरपंच वीरेंद्र कुमार शर्मा की छवि धूमिल करने वाले लोगों के विरुद्ध मुख्यमंत्री के नाम एसडीएम पंकज बड़गुजर को ज्ञापन सौंपा।

ज्ञापन में मांग की है कि झूठा ज्ञापन देने वालों के खिलाफ कानूनी कार्यवाही की जाए जिससे गांव में शांतिभंग ना हो। पंचायत के सर्व समाज के लोगों ने बताया कि सरपंच के खिलाफ 27 जून को गांव के कुछ लोगों ने छवि धूमिल करने का षड्यंत्र रचा जो ग्राम पंचायत के चुनावों के दौरान सरपंच के प्रतिद्वंदी रहे हैं व एक राशन डीलर भ्रष्टाचार में निर्लिंबित आरोप को रंजिस को लेकर झूठे गम्भीर करारे लगाकर बदनाम करने का प्रयास किया है। जबकि सरपंच ईमानदार छवि का व्यक्ति है। चुनावी

टोंक, (निसं)। जिला कलेक्टर चिन्मयी गोपाल ने शनिवार को सआदत अस्पताल एवं मातृ एवं शिशु चिकित्सालय का निरीक्षण किया। निरीक्षण के दौरान सआदत अस्पताल के सभी वार्डों में जाकर पंखा, कूलर एवं एसी की वर्किंग कंडिशन का जायजा लिया। कुछ वार्डों में धीमे चल रहे पंखों की रिपेयर कर स्पीड बढ़ाने के लिए पीएचओ बीएल मीना को निर्देशित किया।

इस दौरान उन्होंने सआदत अस्पताल में भर्ती मरीजों एवं उनके परिजनों से बात कर अस्पताल में मिल रहे उपचार एवं व्यवस्थाओं के बारे में जानकारी ली। मातृ एवं शिशु चिकित्सालय के निरीक्षण के दौरान जिला कलेक्टर ने वहां स्थित पार्क को डबलप करके तथा अस्पताल परिसर में टूटी हुई सीढ़ियां एवं टाइल्स ठीक कराने के निर्देश दिए।

इसके बाद जिला कलेक्टर ने



पावटा शहर से होकर गुजर रहे स्टेट हाईवे 175 पर रामपुरा राजकीय उच्च माध्यमिक विद्यालय के पास मुख्य मार्ग में लगभग 100 फीट की दूरी तक पानी भर गया है।

शहर में प्रवेश करते ही भोनावास टसकोला रोड से लेकर शहर के बाहरी छोर तक पूरी तरह से जर्जर हो चुका है। रामपुरा राजकीय उच्च माध्यमिक विद्यालय के पास स्टेट हाईवे की हालत खस्ता हो चुकी है। यहां पर सड़क मार्ग में गहरे गड्ढे बन चुके हैं तथा इनमें

बरसाती व सीवरेज का गंदा पानी जमा हो गया है। जिससे वाहन चालकों को यहां से बेहद सावधानी के साथ निकलना पड़ता है। गड्ढों के कारण यहां कई बार हादसे भी हो चुके हैं। यहां से भारी वाहनों का आवागमन होता है। क्रेशर जोन में जाने वाले अधिकतर बड़े

वाहन यहीं से गुजरते हैं। सड़क में बने गड्ढों के कारण यहां पर कई बार बड़े वाहन क्षतिग्रस्त हो जाते हैं और वे जाम का भी कारण बनते हैं। इसके अलावा सड़क पर बने गड्ढे हादसों को न्यौता दे रहे हैं। स्थानीय लोगों द्वारा प्रशासन से इसके सुधार की अपील की गई है।

रीट परीक्षा के दौरान लापरवाही बर्दाश्त नहीं होगी: कलेक्टर

अलवर, (निसं)। जिला कलेक्टर शिवप्रसाद नकाते ने संबंधित अधिकारियों को निर्देश दिये कि 24 जुलाई को जिले में होने वाली रीट परीक्षा का सफलतापूर्वक आयोजन कराने के संबंध में सोंपे गए दायित्वों का सजगता के साथ निर्वहन करें।

जिला कलक्टर की अध्यक्षता में

- रीट परीक्षा की तैयारी बैठक आयोजित**



बैठक में जिला कलेक्टर शिवप्रसाद नकाते ने संबंधित अधिकारियों को निर्देश दिये।

नहीं होगी, उन्होंने पुलिस, आरटीओ, रोडवेज, विद्युत विभाग एवं सीएमएचओ, शिक्षा विभाग तथा नगर परिषद आयुक्त को भर्ती परीक्षा के दौरान प्रो-एक्टिव रहकर अपने-अपने दायित्वों का निर्वहन समयबद्ध रूप से करने के निर्देश दिये। पुलिस अधीक्षक तेजस्वनी गौतम ने कहा कि दो दिवसीय रीट परीक्षा के आयोजन के लिए पुलिस पूरी तरह से सतर्क है इसके लिए सभी आवश्यक तैयारियां पुलिस के स्तर पर

कराई जा चुकी है। नकल की रोकथाम हेतु प्रशासन एवं पुलिस पूरी तरह मुस्तैद है। अतिरिक्त जिला कलेक्टर प्रथम एवं परीक्षा नोडल अधिकारी अखिलेश पिपल ने अवगत कराया कि रीट परीक्षा के लिए कुल 87 परीक्षा केन्द्र बनाए गए हैं जिनमें 26424 परीक्षार्थी परीक्षा देंगे। सभी केन्द्राधीक्षकों एवं पर्यवेक्षकों की नियुक्ति की लगभग तैयारी पूर्ण है तथा इसी प्रकार सतर्कता दलों का गठन किया गया है।

‘मानसून पूर्व की गई तैयारियों से जलभराव से निजात मिलेगी’

मंडावरी, (निसं)। नगर पालिका प्रशासन एवं व्यापार मंडल सहित आमजन से संयुक्त वार्ता के बाद नगर पालिका द्वारा मानसून पूर्व की गई तैयारियों के बाद अब पालिका क्षेत्र में बरसात होने वाले जलभराव से भी निजात मिल सकेगी।

नगरपालिका के अधिशाषी अधिकारी नमन शर्मा द्वारा मानसून पूर्व तैयारियों को लेकर क्षेत्र का जायजा लेने पर बस स्टैंड के सामने बाजार में ओम नगर पालिका के बगल आदि जगहों पर बरसात के बाद जलजमाव होने की स्थिति सामने आई थी। जहां पालिका प्रशासन द्वारा बरसाती पानी जमा नहीं हो इसके लिए व्यापक प्रबंध करने के लिए कई जगहों पर बाजार में रोड़ा बन रहे अतिक्रमण को लेकर व्यापार मंडल के साथ वार्ता की गई थी। जहां जलजमाव से निजात पाने के लिए व्यापार मंडल द्वारा नगर पालिका द्वारा किए जाने वाले नारे निर्माण को लेकर

रिमझिम बारिश का दौर जारी

टोंक, (निसं)। जिला मुख्यालय सहित आसपास के इलाकों में शनिवार को सुबह से बादल छाये रहे व दोपहर में धूप निकलने के बाद शाम को फिर रिमझिम बारिश का दौर शुरू हुआ, जिससे लोगों को गर्मी से राहत मिली। जिला मुख्यालय पर दिनभर बादल व धूप के साथ शाम साढ़े 4 बजे के बाद फिर से रिमझिम बारिश का दौर शुरू हो गया और बारिश के बीच लोग छतरियां लेकर और भीगते हुए अपने रोजमर्रा के कार्यों में लगे नजर आए।

टोडारारसिंह क्षेत्र में शनिवार को भी रूक-रूक बारिश होने से बरसात का दौर जारी रहा। वहीं उपखण्ड क्षेत्र में अच्छी बरसात होने से खेतों में चहल पहल होने लगी है। शनिवार को भी कस्बे सहित ग्रामीण क्षेत्र में रूक रूक कर बारिश होने से मौसम खुशनुमा बना रहा। शनिवार की छुट्टी होने से दिनभर बीसलपुर रोड पर वाहनों की आवाजाही बनी रही। बरसात के बाद पहाड़ से गिरते झरनों के मनोरम दृश्य को देखने ने पहाड़ी के तलहटी पर रैंसू जाम, हाथी खल्ला, जोगिडा आदि झरनों पर सुबह से ही भीड़ नजर आई। कस्बे के बाजारों में रूक रूक बरसात होने से दिनभर पानी बहता रहा। शनिवार को कस्बा सहित राणेली, भासू, थडोली, बासेडा, मोरा, पंवाल्या, कूकड़ सहित आस पास के गांवों में बारिश से खेतों में चहल पहल होने लगी है।

घर के बाहर खड़ी बाइक चोरी

कोटपूतली, (निसं)। कस्बे के बासडी मौहल्ला स्थित मिलन टैण्ट वाली गली में घर के बाहर खड़ी बाइक को अज्ञात चोर चुरा ले गये। पीड़ित कपड़ा व्यवसायी गुरु प्रसाद अग्रवाल ने बताया कि दोपहर करीब 3.30 बजे उसके घर के बाहर खड़ी बाइक चोरी हो गई। इस सम्बंध में थाने में चोरी का मामला दर्ज कराया गया है।

कलश यात्रा निकाली

निवाई, (निसं)। निकटवर्ती गांव खेडा शुक्लपुरा में श्रीराम ज्ञान कथा यज्ञ का आयोजन किया गया। जिसका शुभारंभ पं. कैलाशचंद शर्मा के सान्निध्य में विशाल कलश यात्रा निकालकर किया। पं. कैलाशचंद शर्मा ने बताया कि गांव में स्थित हनुमान जी के मंदिर में शनिवार से श्रीराम ज्ञान कथा यज्ञ का शुभारंभ हुआ जिसको लेकर श्री राधाकिशन मंदिर से गाजे-बाजे के साथ कलश यात्रा रवाना हुई जो गांव के मुख्य मार्गों से होते हुए कथा स्थल हनुमानजी के मंदिर पहुंची। कलश यात्रा का जगह-जगह पर पुण्यवर्षा कर स्वागत किया। इस दौरान कलश यात्रा में सैकड़ों श्रद्धालुओं ने भाग लिया।

‘मानसून पूर्व की गई तैयारियों से जलभराव से निजात मिलेगी’

- नाला सफाई व नाली निर्माण कार्य जारी**

उसके ऊपर अतिक्रमण को हटाने पर सहमति जताई गई थी।

वहीं अब नगर पालिका प्रशासन द्वारा जल जमाव की स्थिति को खत्म करने के लिए नाली निर्माण सहित बड़े नालों की सफाई का कार्य तेजी से किया जा रहा है। वहीं व्यापार मंडल से जुड़े सुरेश खानपुर ने बताया कि नगर पालिका प्रशासन व व्यापार मंडल के बीच सकारात्मक वार्ता से जलभराव जैसी स्थिति को समाप्त करने की राहत मिली है।

वहीं पूरे मामले को लेकर अधिशासी अधिकारी नमन शर्मा ने कहा की मानसून पूर्व तैयारियों को लेकर शहर के वाटर ड्रेनेज सिस्टम को सुधारने के लिए नाली एवं नाले सफाई नाली निर्माण आदि का कार्य प्रगति पर है।

सार-समाचार

नगर पालिका ने जलभराव की समस्या से निपटने के लिए कसी कमर



पावटा, (निसं)। मानसून सीजन को देखते हुए शहर में जलभराव की समस्या से निपटने के लिए पावटा प्रागपुरा नगरपालिका प्रशासन हरकत में आ गया है। पावटा प्रागपुरा नगरपालिका चेयरमैन उर्मिला अग्रवाल के आदेशों पर नगरपालिका ने नालों की सफाई शुरू कर दी है। पावटा प्रागपुरा नगरपालिका का दावा है कि इस बार बरसात में जलभराव की समस्या नहीं होने दी जाएगी। बारिश के पानी की निकासी के लिए शहर में सर्विस रोड पर बने नालों की सफाई का कार्य शुरू कर दिया गया है। चेयरमैन उर्मिला अग्रवाल ने बताया कि लोगों की समस्याओं को देखते हुए निरीक्षण किया कि नालों में मिट्टी व कचरा भर जाने से बारिश का पानी अगे नहीं जाता था जिस पर नालियों में पानी भर कर सर्विस लाइन व बाजारों में आ जाता था। इस परेसानी को देखते हुए नगरपालिका सफाई कर्मचारियों सहित संसाधन जेसीबी व ट्रैक्टर की सहायता से पावटा के दोनों तरफ के सर्विस लाइन नालों की सफाई करवाई जा रही है। इस मौके पर समाजसेवी निर्मल पंसारी, राकेश गढवाल, विजय गुप्ता पार्षद, रिकवी शर्मा, पार्षद संजय सैन सहित ग्रामीण मौजूद रहे।

उदयपुर हत्याकांड के दोषियों को फांसी की सजा देने की मांग



रामगढ़ पंचवारा, (निसं)। उदयपुर में कन्हैयालाल टेलर की निर्मम हत्या की घटना के विरोध में स्थानीय लोगों द्वारा रामगढ़ पंचवारा तहसीलदार को राष्ट्रपति के नाम ज्ञापन सौंपकर घटना की कड़ी निंदा करते हुए दोषियों को फांसी की सजा देने की मांग की है। ज्ञापन में उदयपुर की घटना करने वालों को फांसी की सजा व उन्हें संरक्षण देने वालों के खिलाफ कड़ी कार्रवाई की मांग की है। ज्ञापन में पीडित परिवार के एक सदस्य को सरकारी नौकरी एवं परिवार के पालन पोषण के लिए उचित मुआवजा देने की मांग की है। इस दौरान मुकेश रामगढ़, विष्णु, घनश्याम, कैलाश ठाकुरिया, मनीष ठाकुरिया, लक्ष्मी नारायण, ब्रद्री मीणा मोहनलाल खंडेलवाल, सिताराम, विकास खंडेलवाल, अमन खंडेलवाल, रोहित शर्मा, घनश्याम, विनोद, विष्णु कटारा, हैप्पी गुप्ता, धर्मा महंत, लड्डू राम, भोलाराम आदि द्वारा राष्ट्रपति के नाम तहसीलदार को ज्ञापन सौंपा।

पांच कुण्डीय गायत्री यज्ञ आयोजित



कोटपूतली, (निसं)। कस्बे के निकटवर्ती ग्राम बनार में पांच कुण्डीय गायत्री महायज्ञ का आयोजन किया गया। गायत्री परिवार के वरिष्ठ कार्यकर्ता पूर्व एटीओ रामकुमार शर्मा व कंवर सिंह जांगिड़ ने व्यास पीठ से गायत्री मंत्र व विशिष्ट आहुतियां दिलाईं। यज्ञ एवं गायत्री मंत्र का ज्ञान विज्ञान, रोज कम से कम तीन माला गायत्री मंत्र की क्यो और कैसे करने चाहिए, सरल एवं संक्षेप में समझाया। गायत्री परिजन बहन सकुंतला, बेटी रेणु, किशन शर्मा व महेन्द्र पटेल ने यज्ञ शाला को सम्भाला। धर्मन्द्र योगी ने गांव की ओर से धन्यवाद ज्ञापित करते हुए कहा कि इस यज्ञ से गांव की नकारात्मक ऊर्जा का अंत हुआ है। योगी ने जल्द ही गांव में नौ कुण्डीय गायत्री यज्ञ करवाने की बात कही।

अवैध बजरी से भरी ट्रैक्टर ट्रॉली जब्त

मालपुरा, (निसं)। मालपुरा थाना पुलिस ने अवैध बजरी परिवहन पर कार्यवाही करते हुए शनिवार को अवैध बजरी से भरी एक ट्रैक्टर ट्रॉली जब्ती की कार्रवाई की गई। थाना अधिकारी कैलाश वीरनोई ने बताया कि शनिवार को दौरे पर गश्त के बस स्टैंड के बाहर अवैध बजरी से भरी ट्रैक्टर ट्रॉली गुजरने की मिली सूचना पर पुलिस के गश्ती दल ने तत्परता दिखाते हुए बजरी से भरे ट्रैक्टर का पीछा किया तो चालक ने ट्रैक्टर को तेज गति से भगाते हुए आदर्श नगर गौरव पथ से होते हुए घाटी रोड की ओर भागने का प्रयास किया लेकिन पुलिस टीम ने पीछा कर अवैध बजरी से भरी ट्रैक्टर ट्रॉली को घाटी रोड से पकड़ लिया लेकिन मौका पाकर चालक भाग निकला। थाना अधिकारी ने बताया कि बजरी से भरे ट्रैक्टर ट्रॉली को जब्त कर कचरा थाना परिसर में सुरक्षार्थ खड़ी की गई है। मामला दर्ज कर फरार ट्रैक्टर चालक की तलाश शुरू की गई

चिकित्सा मंत्री दो दिवसीय दौरे रहेंगे

लालसोट, (निसं)। चिकित्सा मंत्री परसादी लाल मीणा दो दिवसीय दौरे के तहत निज निवास मंडावरी एवं रामगढ़ पंचवारा पंचायत समिति में जनसुनवाई करेंगे। चिकित्सा मंत्री के निजी सहायक अभिलेश अग्रवाल ने बताया कि चिकित्सा मंत्री परिषद लाल मीणा द्वारा रविवार को निज निवास मंडावरी में जनसुनवाई का कार्यक्रम रखा गया है। वहीं 4 जुलाई सोमवार को दोपहर 2 बजे रामगढ़ पंचवारा पंचायत समिति में जनसुनवाई का कार्यक्रम रखा गया है। उन्होंने बताया कि निज निवास पर मंत्री मीणा विधानसभा क्षेत्र से आने वाले लोगों व अन्य जगहों से आने वाले लोगों की जन सुनवाई करेंगे। वहीं रामगढ़ पंचवारा पंचायत समिति में मुख्यमंत्री बजट घोषणा में स्वीकृत विकास कार्यों को लेकर अधिकारी से समीक्षा करने के साथ वहां मौजूद दलाल भी करवाई थी।

बालाजी मंदिर का निर्माण कराया

कोटपूतली, (निसं)। निकटवर्ती ग्राम गोनेडा में सेठ परिवार केशवराम अग्रवाल, रामानन्द अग्रवाल, कैलाश अग्रवाल एवं ओमप्रकाश अग्रवाल ने अपने पिताजी स्व.सांवलराम अग्रवाल की याद में बावडी वाले बालाजी मंदिर का निर्माण कराया। शुक्रवार को नवनिर्मित मंदिर में बालाजी की मूर्ति का प्राण प्रतिष्ठा विधि विधान के साथ हुई। इस अवसर पर प्रणष्टा आयोजित हुआ जिसमें हजारों श्रद्धालुओं ने पंगत प्रसादी ग्रहण की। इससे पूर्व गुरुवार को अखण्ड रामायण पाठ हुआ एवं प्रतिमा की नगर भ्रमण कराया गया। इस अवसर पर भाजपा नेता मुकेश गोपाल ने मंदिर पहुंचकर भक्तजनों के साथ प्रसादी ग्रहण कर बालाजी का आशीर्वाद प्राप्त किया। इस अवसर पर ग्राम गोनेडा एवं आसपास के क्षेत्र के ग्रामवासी बड़ी संख्या में उपस्थित थे।

खेत के पानी की निकासी को लेकर विवाद

मालपुरा, (निसं)। डूंरी कला ग्राम पंचायत की झाजमो की ढाणी में खेत के पानी की निकासी को लेकर दो पक्षों में हुए झगड़े के बाद मामा पर जानलेवा हमले का भांजे ने मालपुरा थाने में दर्ज करवाया मामला। थाना अधिकारी कैलाश विश्नोई ने बताया कि डूंरी कला ग्राम पंचायत निवासी प्रमोद कुमार सैनी ने दी रिपोर्ट में बताया कि उसके मामा रामबाबू सैनी पर खेत से पानी की निकासी को लेकर हुए झगड़े के बाद कृष्ण गोपाल व उसकी मां गलकु देवी निवासी जाजमो की ढाणी ने जानलेवा हमला करने का प्रयास किया है। थाना अधिकारी ने बताया कि प्रमोद की ओर से दो प्राथमिकी पर मामला दर्ज कर जांच एसआइ राम नारायण गुर्जर को जांच सौंपी गई है।